

[Paġna Ewlenija](#) > ... > [Flus/Talbiet Monetarij](#) > [Tariffi Tal-qorti Dwar Il-proċedura Tal-ħlas Ewropea](#) > [Hungary](#)

# Tariffi tal-qorti dwar il-proċedura tal-ħlas Ewropea

Il-kontenut ipprovdut minn Ungerija



Ungerija

## [Introduzzjoni](#)

[Liema tariffi huma applikabbli?](#)

[Kem se nħallas?](#)

[X'jiġri jekk ma nħallasx it-tariffi tal-qorti fil-ħin?](#)

[Kif nista' nħallas it-tariffi tal-qorti?](#)

[X'għandi nagħmel wara l-ħlas?](#)

## Introduzzjoni

Fil-proċeduri għal Ordni ta' Ħlas Ewropea li jinbdeu fl-Ungerija, trid titħallas tariffa għall-proċedura notarili sabiex pretensjoni finanzjarja mhux kontestata tiġi eżegwita skont ir-Regolament (KE) 1896/2006 tal-Parlament Ewropew u tal-Kunsill tat-12 ta' Diċembru 2006 li joħloq proċedura għal ordni ta' ħlas Ewropea, li l-ammont tagħha huwa stabbilit bl-Att L tal-2009 dwar il-proċeduri tal-ordni ta' ħlas u d-Digriet Nru 14/1991 tas-26 ta' Novembru 1991 tal-Ministru għall-Ġustizzja dwar it-tariffi notarili. Skont dawn ir-regoli, trid titħallas tariffa notarili ta' 3% tal-valur tal-pretensjoni meta tinbeda l-proċedura. Ir-rikorrent jista' jagħzel li jħallas b'kontanti jew permezz tal-karta tal-kreditu/tad-debitu fl-uffiċċju tan-nutar, jew permezz ta' trasferiment fil-kont bankarju tan-nutar, jew permezz ta' ordni postali.

## Liema tariffi huma applikabbli?

Meta tinbeda l-proċedura trid titħallas tariffa notarili.

## Kemm se nħallas?

L-ammont tat-tariffa notarili huwa 3% tal-ammont tal-pretensjoni finanzjarja bl-esklużjoni tal-imposti (imgħax, spejjeż); għal diversi pretensjonijiet, it-tariffa notarili hija 3% tas-somma tal-ammonti, iżda minn tal-anqas HUF 5 000 u mhux aktar minn HUF 300 000. Jekk ikunu involuti aktar minn ħames persuni fil-proċedura, it-tariffa minima hija HUF 1000 immultiplikata bl-għadd tal-partijiet. Jekk il-pretensjoni finanzjarja tkun f'denominazzjoni li mhijiex HUF, it-tariffa trid titħallas għall-ekwivalenti f'HUF tal-pretensjoni - kkalkulata abbażi tar-rata tal-kambju uffiċjali tal-bank ċentrali ta' dak inhar li ssir it-talba.

## X'jiġri jekk ma nħallasx it-tariffi tal-qorti fil-ħin?

Jekk ir-rikorrent ma jħallasx it-tariffa notarili meta tinbeda l-proċedura, in-nutar li jipproċedi jitleb lir-rikorrent iħallas it-tariffa notarili. Jekk ir-rikorrent jonqos milli jikkonforma mat-talba sal-iskadenza mogħtija, in-nutar jiċċad it-talba.

## Kif nista' nħallas it-tariffi tal-qorti?

Ir-rikorrent jista' jagħzel kwalunkwe wieħed mill-modi elenkati hawn taħt biex iħallas it-tariffi notarili:

1. Il-ħlas jista' jsir f'kontanti lin-nutar li jipproċedi.
2. Il-ħlas jista' jsir permezz ta' ordni postali provduta min-nutar lill-kont ta' ħlas tan-nutar li jipproċedi fi kwalunkwe ufficcju tal-posta.
3. Il-ħlas jista' jsir permezz ta' trasferiment fil-kont tal-bank tan-nutar.
4. Jekk ikun hemm il-facilitajiet adegwati disponibbli fl-ufficcju tan-nutar li jipproċedi, il-ħlas jista' jsir permezz tal-karta tal-kreditu/tad-debitu.

## X'għandi nagħmel wara l-ħlas?

Jekk it-tariffa tan-nutar titħallas f'kontanti jew permezz tal-karta tal-kreditu/tad-debitu fl-ufficcju tan-nutar, ir-rikorrent mhuwiex obligat li jipprovdi prova ta' ħlas.

Jekk ir-rikorrent iħallas it-tariffa tan-nutar permezz ta' ordni postali, ir-riċevuta li sservi ta' prova tal-ħlas trid tinhemeż mat-talba għal Ordni ta' Ħlas Ewropea.

Jekk it-tariffa tan-nutar titħallas permezz ta' trasferiment fil-kont tal-bank tan-nutar, jeħtieġ li mat-talba għal Ordni ta' Ħlas Ewropea jinhemeż rendikont tal-bank tal-ġurnata jew kopja tiegħu, li jipprova li l-ammont ikun ġie ddebitat.

---

L-aħħar aġġornament: 03/04/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.